
बालालय प्रतिष्ठा विधिः 
अथ बालालय प्रतिष्ठा विधिःउच्यते-आरभ्यमान प्रासादस्य 
इन्द्वेशानांऽतरे सोमेशयोः इन्द्राग्न्योः यमनैञऋत्योः नित्ऋति वरुणयोः 
वरुण वाय्वोः वायुसोमयोः वा अन्तरे स्वाभिमते देशे बालालयं 
प्रकल्पयेत्‌ । तत्र सप्तभिः पञ्चभिः त्रिभिः वा हरुतैः बालालयं कल्पयेत्‌। 
मूलरमान्दिरस्य वलजं यस्यां दिशि तस्यामेव बालालयस्यापि 
निढध्यात्‌।लोहजं शैलजं दारुजं वा चतुर्भुजं शङ्खचक्र गढापद्मधरं 
उत्सेधतोहासे पञ्चाङ्कलं वृद्धी त्रयो विंशत्यङ्कलं यजमान सुखावह 
मानानुगुणं वा बालबिम्बं कार्यम्‌| 
मूलालयस्थाप्येषु मत्स्याद्यवतारेषु बालबिम्बं वा तथारूप,विशवरूपे तु 
चतुर्भुज ,स्थित्यासन शयनेषु च तथैव(स्थित्यासन 
शयनरूपं)बालबिम्बं कारयित्वा ।तढङ्कुरार्पण पूर्वकं जले अधिवास्य। 
कुम्भस्थापनाधिवासहोमादि कृत्वा। बालगेहस्य मध्ये दिव्येंशे वा 
हस्तमात्रसमुच्छितां मेखलात्रययुतां वेदिकां कल्पयित्वा। प्रभाते 
सुमुहूर्ते शक्तिन्यास चतुर्थस्नपन वर्जम्‌ तस्यां देवं यथाविधि संस्थाप्य। 
संप्रोक्ष्य ।मन्त्रान्‌ विन्यस्य संपूजयेत्‌। ततः 


''आमूलधामप्रारम्भात्‌ आसमाप्तेः हरे विभो। 
पूजां गृह्णीष्व भगवन्‌ अस्मिन्‌ त्वं बाल मन्दिरे । 
शमयन्‌ मूलधिष्ण्यस्य विघ्नकुद्वैत्य संहितम्‌।'' 


इति मन्त्रेण प्र्रार्थ्य।विज्ञाप्य प्रणम्य।चण्डप्रचण्ड क्षेत्रपाल खगेशान्‌ 
व्हारे इन्द्रादि लोकपालान्‌ तत्तह्िक्षु ईशान भागे सेनेशं गैत्रत्ते गणेशं च 
अशरीरिणः सर्वान्‌ एतान्‌ बालमन्दिरस्य परितः हस्तमात्रातु 
मेखलात्रययुतासु वृत्तासु चतुरश्रासु वा वेदिकासु स्थाण्डिले वा तादृशे 
संपूज्य ।सर्वान्‌ कुमुदादिगणान्‌ महापीठे अभ्यर्च्य॑। गुरुः एवं बालालयं 
प्रतिष्ठाप्य। अन्ते ध्वजारोहणपूर्वकं पुष्पयागावसानिरकं उत्सवं अथवा 
एकाहोत्सवं कुर्यात्‌ | 

बालबिम्बं लोहजं चेत्‌ तेनैव सकलं नित्यादि कर्मकुर्यात्‌। 

उत्सवार्थं न चेत्‌ बिम्बं बालेनैव कुर्यात्‌। बालबिम्बं शिलादारुजमयं 

चेत्‌ ढारुसंग्रह शिलासंग्रह पूर्वक बालबिम्बं प्रतिष्ठापयेत्‌ | 

आलय निर्माण विधिः- 

पश्चात्‌ रथकारः स्थपतिभिः सह मन्दिरनिर्माणमारभेत। 

तत्र मुख्य मध्यमाधम सञ्चितासञ्चितोपसञ्चित कल्पन भेद 
शिलेष्टकादार्वादिषु गर्भादि दोष लक्षणानि देवतान्तरालयगतत्वादि 
दोषान्‌ च सम्यक्‌ ज्ञात्वा मूलमन्ढिरं कल्पयेत्‌। 

खातभूतले जलेन समतां वीक्ष्य प्रकृति क्षिती विन्यस्य। शास्त्र चक्षुषा 
प्रथमां फलकामाढाय। सुधया तां हृढीकृत्य। जलेन समतां 
वीक्ष्य।तस्योपरि उपपीठ तढुपरि अधिष्ठानं उपपीठेनविना अधिष्ठानं 
वा परिकल्प्य।अधिष्ठानं वा यळ्हा पूर्वमधिष्ठानं तढुपरि उपानहं 
तढुपरि पादं ततः प्रस्तरं पश्चात्‌ ग्रीवां तदनु शिखरं एवं यथाक्रमं 
एकतल कल्पने यथावत्स्थूपि एवं कुर्यात्‌। 

न्हितल कल्पने तु अधिष्ठान चरण प्रस्तरकूटशाला संस्थान पञ्जर 
प्रस्तरवेदिकाग्रीव शिखराणि एवं क्रमेण त्रितलादि 
आदढ्दाढशतलमेवमेव।ततः अधिकेषु उपानजगती कुमुढपद्टिका 
कण्ठपट्टिका महतीपट्टिका वाजन वेदिका चरणतलोत्तर हंसमाला 
कपोत प्रतिप्रतिवेदिका कण्ठशिखराणि इति एवं अष्टादशाङ्ग 
कल्पनमिति यावत्स्थूपि यजमानानुगुण्येन वा कुर्यात्‌।पूर्वमेव सर्व 
यथाविधि पटादौ निर्माय अनन्तरं मन्दिर निर्माणं च कुर्यात्‌ 


इति श्री वराहगुरुणा विरचितायां क्रियाकैरव चन्द्रिकायां 
बालालयप्रतिष्ठाविधिःनाम तृतीयः परिच्छेदः 


